

प्रेस नोट 14.04.2021

इटावा पुलिस द्वारा थाना सैफई क्षेत्रांतर्गत हुई फायरिंग की घटना के सम्बन्ध में त्वरित कार्यवाही करते हुए 02 अभियुक्तों को घटना में प्रयुक्त अवैध असलहा सहित मात्र 24 घण्टे में किया गया गिरफ्तार । वरिष्ठ पुलिस अधीक्षक इटावा डॉ० बृजेश कुमार सिंह के निर्देशन में जनपद में त्रिस्तरीय पंचायती चुनाव की सुरक्षा व्यवस्था के दृष्टिगत अपराध एवं अपराधियों के विरुद्ध चलाये जा रहे अभियान के क्रम में एवं अपर पुलिस अधीक्षक ग्रामीण इटावा व क्षेत्राधिकारी सैफई के नेतृत्व में थाना सैफई पुलिस द्वारा दिनांक 13.04.2021 को थाना सैफई क्षेत्रांतर्गत ग्राम कुईयां में हुई फायरिंग की घटना के सम्बन्ध में त्वरित कार्यवाही करते हुए 02 अभियुक्तों को घटना में प्रयुक्त अवैध असलहा सहित मात्र 24 घण्टे में गिरफ्तार किया गया ।

घटना का संक्षिप्त विवरण:-

कल दिनांक 13.04.2021 को थाना सैफई पुलिस को थाना सैफई क्षेत्रांतर्गत ग्राम कुईयां में फायरिंग होने की सूचना प्राप्त हुई थी सूचना मिलते ही पुलिस द्वारा तत्काल घटनास्थल पर पहुँचकर फायरिंग में घायल अंशुल यादव को उपचार हेतु पीजीआई सैफई पहुँचाया गया एवं घटनास्थल का निरीक्षण कर साक्ष्य संकलित किये गये ।

पंचायती चुनावों की सुरक्षा व्यवस्था के दृष्टिगत उक्त फायरिंग की घटना की गम्भीरता को देखते हुए वरिष्ठ पुलिस अधीक्षक इटावा द्वारा प्रभारी निरीक्षक थाना सैफई को घटना से सम्बन्धित अभियुक्तों की जल्द गिरफ्तारी हेतु निर्देशित किया गया था जिसके सम्बन्ध में त्वरित कार्यवाही करते हुए प्रभारी निरीक्षक थाना सैफई द्वारा टीम गठित कर अभियुक्तों की गिरफ्तारी हेतु निरंतर दबिश दी जा रही थी । इसी के क्रम में आज दिनांक 14.04.2021 को पुलिस टीम को मुखबिर द्वारा सूचना दी गयी कि कल ग्राम कुईयां में हुई फायरिंग की घटना से सम्बन्धित अभियुक्त ग्राम बघुइयाँ के पास बम्बा किनारे खेतों में छिपे बैठे हैं । सूचना पर तत्काल कार्यवाही करते हुए पुलिस टीम द्वारा मुखबिर के बताये गये स्थान पर पहुँचकर आवश्यक बल प्रयोग करते हुए छिपे हुए व्यक्तियों को गिरफ्तार किया गया ।

गिरफ्तार अभियुक्तों की तलाशी लेने पर उनके कब्जे से 02 अवैध असलहा बरामद किये गये । बरामद असलहा के सम्बन्ध में पुलिस टीम द्वारा पूछताछ करने पर अभियुक्तों द्वारा बताया गया कि उक्त असलहों द्वारा ही कल दिनांक 13.04.2021 को ग्राम कुईयां में फायरिंग की गयी थी ।

उक्त फायरिंग की घटना के सम्बन्ध में थाना सैफई पर मु०अ०सं० 66/2021 धारा 307/504/506 भादवि , एवं बरामदगी के सम्बन्ध में मु०अ०सं० 67/2021 व 68/2021 धारा 3/25 आर्म्स एक्ट थाना सैफई इटावा पर अभियोग पंजीकृत कर अग्रिम कार्यवाही प्रचलित है ।

गिरफ्तार अभियुक्त:-

1. अखिलेश यादव उर्फ चन्दगी राम पुत्र रामस्वरुप यादव निवासी नगला बिहारी थाना सैफई इटावा
2. होशियार सिंह पुत्र मोहरमन सिंह निवासी नगला तेज थाना सैफई इटावा

बरामदगी:-

1. 02 अवैध तमंचा 315 बोर
2. 01 खोखा कारतूस

3. 02 अवैध जिन्दा कारतूस 315 बोर

पुलिस टीम-श्री वीरेन्द्र बहादुर यादव प्रभारी निरीक्षक थाना सैफई ,उ0नि0 राजेश कुमार ,उ0नि0 श्री गणेश गुप्ता ,उ0नि0 श्री मनोज कुमार मय हमराही

सोशल मीडिया सेल
वरिष्ठ पुलिस अधीक्षक
जनपद इटावा